
yanaşmasını və həssaslığını təşviq edən peşəkar inkişaf proqramlarının 
həyata keçirilməsinin tədris prosesinin keyfiyyətinin artmasında vacib 

müəllimlərin peşəkar inkişaf proqramlarının hazırlanmasında gen- 

ABSTRACT 


Gender discrimination is the main characteristic accepted by society 
due to established social norms, practices, attitudes, and behaviors 
among people in many countries. These days, the issue of gender 
İncreases its importance as a matter of priority discussion and 
intervention on a global scale. Various concepts and approaches are 
applied in the mentioned field. The usage of teaching strategies that 
promote gender approach and sensitivity in education is of great 
importance in the context of the professional development of teachers. 
The current article emphasizes the effect of using a gender-oriented 
approach vvithin the professional development of teachers on the 
quality of teaching. Using the data obtained from surveys conducted 
vvith teachers, the impact of a gender-oriented approach on the 
professional development of teachers vvas measured. 65 different 
subiect teachers participated in the survey. The results criticized in 
the article demonstrated that teachers from different subiects, ages, 
experience, and gender categories have emphasized that the gender- 
oriented approach has a positive effect on the effective conduction of 
the teaching process. Both the male and female teachers noted that 
conducting professional development programs that promote gender 
approach and sensitivity plays an important role in increasing the 
quality of the teaching process. The article concludes by emphasizing 
the usage of a gender-oriented approach in the preparation of teacher 
professional development programs in the case of Azerbalfan. 


Keyvvords: Gender-responsive pedagogy, gender stereotypes, gender 
equality, gender differences. 


Müəllimlərin peşəkar inkişafına genderyönümlü yanaşma 


GİRİŞ 


Qadin və kişilər üçün eyni təhsil imkanlarının 
təşkil olunmasına baxmayaraq, dünyanın bir 
çox yerlərində müvafiq peşə sahələri üzrə gen- 
der bərabərsizliyi hələ də diqqət mərkəzindədir. 
Xüsusilə, kişilər STEM sahələri üzrə peşələrə 
yiyələnərkən, qadınların səhiyyə və sosial sek- 
torlarda özünə daha çox yer tapması bu gün də 
müzakirə mövzusudur. Araşdırmalar göstərir 
ki, ümumi təhsil məktəblərində qızların daha 
çox STEM, oğlanların isə humanitar fənlər üzrə 
nəticələri qənaətbəxş deyil (Meece et. al, 2006). 
Bu da onu deməyə əsas verir ki, məktəb illərində 
yaranan gender stereotipləri gələcəkdə şagird- 
lərin peşə seçiminə ciddi təsir göstərir. Bəs 
gender stereotipləri nədir? 

Gender stereotipləri cəmiyyət tərəfindən 
kişi və qadınların müəyyən xüsusiyyətlərə sahib 
olması haqqında verilən fərziyyələrdir (Kite et 
al,, 2008). Bu fərziyyələrə görə kişi və qadınların 
çalışdığı sahələr, qazandığı müvəffəqiyyətlər 
və sahib olduqları şəxsi keyfiyyətlər etibarilə 
fərqli olacaqları iddia edilir. Eyni zamanda, bu 
fikirlər kişi və qadınlara fərqli xüsusiyyətlər 
aşılayır. Məsələn, kişilərə həmişə cəmiyyətdə 
güclü, cəsur, dözümlü və sərt, qadınlara isə kü- 
bar, ismətli, abırlı, ləyaqətli və zərif olmaq 
düşüncələri təbliğ edilir. Halbuki mənəvi key- 
fiyyətlərin cinslərlə heç bir əlaqəsi yoxdur. 

Məktəb müəllimləri təhsildə gender bəra- 
bərliyinin təbliğ və tətbiq olunmasında mühüm 
rol oynayırlar. Ona görə də müəllimlər oğlan 
və qızlara eyni şəkildə davranmaq üçün əvvəlcə 
özlərinin gender stereotiplərinə nəzər salma- 
lıdirlar. Bundan əlavə, müəllimlər şagirdləri 
cinslə bağlı mövzularda ruhdan salmamaq üçün 
təhsildəki gender fərqliliklərini və onların necə 
tədris olunacağını da bilməlidirlər. Bütün bunlar 
gender bərabərliyi mövzusunda müəllimlərin 
biliklərinin artırılmasının nə qədər vacib ol- 
duğunu əks etdirir. Bu səbəbdən də təhsildə 
gender bərabərliyinə dair məlumatların müəl- 
limlərin peşəkar inkişaf proqramına əlavə olun- 
ması və həyata keçirilməsi olduqca vacibdir. 

Təqdim olunan məqalədə Azərbaycan ilə 


yanaşı, digər uğurlu təhsil sistemlərinin təcrü- 
bələrində müəllimin peşəkar inkişafında gen- 
deryönümlü mövzuların araşdırılması, bu isti- 
qamətdə ixtisasartırma proqramlarının hazır- 
lanması və tətbiqi ilə əlaqədar həyata keçirilən 
addımlar əks olunur. 


PROBLEMİN QOYULUŞU 


Təhsilin böyük transformasiya gücünün 
olmasını vurğulayan UNICEF, bununla belə, 
təhsil sistemlərinin gender bərabərliyinə nail 
olmaq potensialından heç bir ölkədə tam istifadə 
olunmadığını qeyd edir (UNICEF, 2021). 
UNESCO-nun hesabatına əsasən 25 il ərzində 
bütün dünyada təhsildə gender bərabərliyi kəs- 
kin şəkildə artıb. Hesabatda göstərilir ki, 1995- 
2018-ci illər arasında təhsildə gender bərabərliyi 
olan ölkələrin nisbəti ibtidai təhsildə 56 faizdən 
65 faizə, ümumi orta təhsildə 45 faizdən 51 
faizə, tam orta təhsildə isə 13 faizdən 24 faizə 
yüksəlib (UNESCO, 2020). Lakin bu bərabərlik 
nisbi xarakter daşıyır. Bəzi ölkələrdə dərsliklərdə 
gender normaları şüurlu şəkildə möhkəm- 
ləndirilir. Nümunə olaraq, mətbəxdə qadınları 
və ya suyu başlarında daşıyan qızları, ofisdə və 
ya xəstəxanalarda isə həkim kimi işləyən kişiləri 
təsvir edirlər (UNICEF, 2021). 

Azərbaycan Respublikasının Ailə, Qadın və 
Uşaq Problemləri üzrə Dövlət Komitəsinin “Gen- 
der (kişi və qadınların) bərabərliyinin təminatları 
haqqında” 2020-ci il üzrə məlumatında qeyd 
edilir ki, ümumi təhsil pilləsində tədris olunan 
müvafiq fənn və dərsdənkənar məşğələlərin 
məzmununa təhsilalanların yaş xüsusiyyətləri 
nəzərə alınmaqla gender əsaslı cinsi seçimin 
qarşısının alınması və aradan qaldırılması, gen- 
der stereotiplərinin dəyişilməsi ilə bağlı me- 
safların verilməsi, cinsi ayrı-seçkiliyin aradan 
qaldırılmasına dair mövzuların daxil edilməsi 
diqqətdə saxlanılır. Lakin müvafiq olaraq “Gender 
(kişi və qadınların) bərabərliyinin təminatları 
haqqında” məlumatda tədris proqramlarına 
qadın hüquqları, gender bərabərliyi üzrə möv- 
zuların daxil edilməsinin, tədris resursları üzrə 
gender ekspertizasının keçirilməsinin vacibliyi 

vurğulanır (Azərbaycan Respublikasının Ailə, 
Qadın və Uşaq Problemləri üzrə Dövlət Komitəsi, 
2020). 

Problemə dərindən nəzər saldıqda, müəl- 
limlərin peşəkar inkişaf proqramlarına gen- 
deryönümlü yanaşmanın daxil edilməsi şa- 
girdlərin öyrənmə təcrübəsinə, onların nailiy- 
yətinə elə təsir edir ki, bu, onlara öz müəllimləri 
və yaşıdları ilə yeni tərzdə qarşılıqlı əlaqə və 
ünsiyyət qurmağa imkan verir. 


ƏDƏBİYYATA BAXIŞ 


Dayanıqlı İnkişaf Məqsədlərinin (DİM) 5-ci 
məqsədi “Gender bərabərliyinə və qadınların 
səlahiyyətlərinin artırılmasına nail olmaq”dır. 
Hədəflərdən biri “ayrı-seçkiliyin istənilən 
formasını aradan qaldırmaqdır” Reallıq ondan 
ibarətdir ki, bu gün də cəmiyyətdə gender 
bərabərsizliyi və ayrı-seçkiliyi davam edir və 
təhsilin bütün pillələrində bu ayrı-seçkilik 
nəzərə çarpır. Müəllimlər bilərəkdən və ya 
bilmədən gender ayrı-seçkiliyi və bərabərsizliyi 
edir (Ananga, 2021). Qeyd olunanlar təhsildə 
genderyönümlü yanaşmanın tətbiqini zəruri 
edir. Təhsildə genderyönümlü yanaşma “qızların 
və oğlanların xüsusi öyrənmə ehtiyaclarına 
diqqət yetirən tədris və təlim proseslərinə” isti- 
nad edir (UNESCO Banqkok, 2017). Praktiki 
dildə desək, “təlim-tədris prosesində tədris 
materialları, metodologiyalar, məzmun, təlim 
fəaliyyətləri, genderə uyğun dildən istifadə, 
sinifdə qarşılıqlı əlaqə, qiymətləndirmə və sinif 
otağının qurulmasında oğlan və qızların xüsusi 
ehtiyaclarına cavab verilməsi nəzərə alınır” 
(UNESCO Banqkok, 2017). 

Müasir tədqiqatlar şagirdlərin müvafiq sa- 
hələrə olan akademik marağının və müvəffə- 
qiyyətinin onların cinsindən asılı olaraq dəyiş- 
diyini göstərir. Kollmayer və həmkarları (2018), 
eləcə də Boniol və həmkarlarının (2019) təd- 
qiqatlarına görə qadınlar elm, texnologiya, 
mühəndislik və riyaziyyat kimi sahələrdə azlıq 
təşkil etdiyi halda, kişilər də səhiyyə və digər 
sosial sektorlarda olduqca az yer tuturlar. Təd- 
qiqatlarda məktəbəqədər hazırlıq və ibtidai 
siniflərdə şagirdlərin motivasiya və uğurlarında 

genderyönümlü fərqli yanaşmaların az olduğu 
göstərilsə də, təhsilin növbəti mərhələlərində, 
yəni yuxarı siniflərdə bu fərqin daha çox artdığı 
əks olunur (Hyde, 2005). 

Müəllimlər şagirdlər arasında genderə əsasən 
yaranan fərqli yanaşmalara böyük təsir gös- 
tərirlər (Heyder et al,, 2020). Məhz buna görə, 
onlar məktəblərdə genderlə bağlı məsələlərin 
ayrı-ayrı fənlərə inteqrasiyasında vacib bir 
başlanğıc nöqtəsi rolunu oynayırlar. Lüfteneg- 
gerin araşdırmalarına görə, müəllimlər sinif- 
lərində genderlə bağlı mövzuları tədris etdikdə 
şagirdlərin motivasiyası kəskin dəyişir (Lüfteneg- 
ger et al,, 2012). Yuxarıda qeyd edilən hər iki 
tədqiqat müəllimlərin gender bərabərliyi möv- 
zusunda maarifləndirilməsinin nə qədər vacib 
olduğunu təsdiq edir. 

Ölkəmizdə də gender bərabərliyi mövzusunda 
müxtəlif sahələrdə fərqli layihələr həyata keçirilir. 
Azərbaycan Respublikasının Ailə, Qadın və Uşaq 
Problemləri üzrə Dövlət Komitəsi sədrinin 10 
iyul 2021-ci il tarixli 91 nömrəli qərarına əsasən 
Almaniya Beynəlxalq Əməkdaşlıq Cəmiyyəti 
tərəfindən icra edilən Cənubi Qafqazda Yerli 
İnkişaf üçün Yaxşı İdarəetmə layihəsi çərçivə- 
sində “Dövlət qulluğunda gender bərabərliyi 
üzrə Kurikulum” hazırlanıb. Bu vəsait təhsil 
işçiləri də başda olmaqla, dövlət qulluqçularının 
gender bərabərliyi sahəsində təlimatlandırılması 
və gender məsələlərinə dair həssaslığın artı- 
rılması, eyni zamanda dövlət qulluğu sistemində 
gender bərabərliyinin təmin edilməsi istiqa- 
mətində bərabər imkanlar, iş yerində seksual 
qısnama hallarının aradan qaldırılması çərçi- 
vəsində görüləcək tədbirlər barədə onların 
məlumatlandırılması və digər məsələlər baxı- 
mından əhəmiyyətlidir (Azərbaycan Respubli- 
kasının Ailə, Qadın və Uşaq Problemləri üzrə 
Dövlət Komitəsi, 2021). 

Bununla yanaşı, Avropa Şurasının Gənclər 
Sektorunun 2020-2021-ci illər üçün prioriteti 
olan “Sosial İnklüzivliyin, Fəal İştirakın, Gender 
Bərabərliyi və Avropa İnsan Hüquqları Kon- 
vensiyasının 14-cü maddəsinə əsasən ayrı-seçk- 
iliyin bütün növlərinə qarşı mübarizə” bəndini 
hədəfləməklə Avropa Gənclər Fondu tərəfindən 
dəstəklənmiş və Azərbaycan Respublikası 

Gənclər Təşkilatlarının həyata keçirdiyi “Qadın- 
ların və qızların İcma Quruculuğunda İştirak- 
çılığının Artırılması” layihəsi çərivəsində bələdçi 
sənədi hazırlanıb. Bu eksperimental bələdçi və 
təlimat vəsaiti insan hüquqları təhsili vasitəsilə 
gender bərabərliyi və qadın iştirakçıların səla- 
hiyyətləndirilməsi məqsədilə onların bilik və 
bacarıqlarının artırılması istiqamətində təlim 
proqramları dizayn edən təlimçilər, fasilitatorlar, 
gənclər və vətəndaş cəmiyyəti təşkilatlarının 
işinin gücləndirilməsi üçün hazırlanıb (Azər- 
baycan Respublikası Gənclər Təşkilatları, 2022). 
Analofi olaraq, dünyanın bir çox ölkələrində 
gender bərabərliyi mövzusunda təlimlər və 
tədris proqramları hazırlanır. Müəllimlərin bu 
sahədə maarifləndirilməsi üçün UNICEF Plan 
International və Avropa Birliyi kimi təşkilatların 
təşəbbüsü xüsusi vurğulanmalıdır. Nümunə 
olaraq Plan International təşkilatının Kanada 
nümayəndəliyi tərəfindən hazırlanan “Müəllimin 
peşəkar inkişafında genderyönümlü pedaqogika” 
proqramını qeyd etmək mümkündür. Bu proq- 
ram 2020-ci ildə hazırlanaraq Cənubi Sudan, 
Mozambik və bir sıra digər Afrika ölkələrində 
müəllimlərin peşəkar inkişafını artırmaq və 
dəstəkləmək məqsədilə həyata keçirilib. On 
gün müddətində davam edən təlim proqramında 
təhsildə genderlə bağlı mövzuların müzakirə 
olunması, bu sahədə olan yeniliklərlə müəllim- 
lərin tanışlığı, şagird mərkəzli öyrənmə, sinfin 
idarə olunması, dərsin planlaşdırılması, qiy- 
mətləndirmə təcrübələri barədə müəllimlərin 
maarifləndirilməsi nəzərdə tutulub (İNEE, 2020). 
Plan International təşkilatının Kanada nüma- 
yəndəliyi tərəfindən hazırlanan proqram əsa- 
sında Afrikanın bir sıra ölkələrində baş verən 
uğurlu dəyişikliklər tədqiqat nəticələrində qeyd 
olunur. Ananganın (2021) araşdırmalarına görə, 
Qana və Əlcəzair kimi bir sıra Afrika ölkələ- 
rində genderyönümlü pedaqogika proqramının 
ingilis dili, riyaziyyat və təbiət elmləri fənlərinə 
inteqrasiyası nəzərəçarpan inkişafa yol açıb. 
Başqa bir nümunə olaraq, Avropa Birliyinin 
dəstəklədiyi və UNICEF-in Pakistan nümayən- 
dəliyinin həyata keçirdiyi “Baloçistan Təhsil 
Proqramı” (BBEP) qeyd oluna bilər. Bu proqram 
Pakistanın Baloçistan əyalətinin 11 fərqli böl- 


gəsində, ümumilikdə 1200 məktəbdə keçirilib 
və genderyönümlü təhsillə bağlı müəllimləri, 
idarəçiləri və şagirdləri maarifləndirməyi hədəf 
götürüb. Proqram üç əsas hissəni əhatə edib. 
Məktəblərdə olan informasiya idarəsi sistem- 
lərinin genderyönümlü şəkildə qurulması, kişi 
və qadın müəllimlərin məktəblərdə şagirdlər 
üçün bərabər imkanlar yaratması, qız şagird 
və qadın müəllimlər üçün gigiyenik şəraitin 
qurulması bu proqrama daxildir. Proqramın 
Məktəb İnkişaf Planının tətbiq edilməsi ilə 400 
məktəbdə gender bərabərliyi və təhlükəsiz 
məktəb mühitinin yaradılması çərçivəsində 40 
faiz qız olmaqla, 140000-ə yaxın şagirdə müsbət 
təsiri ölçülüb (UNICEF Pakistan, 2022). Ölkə- 
mizdə buna oxşar təcrübə Azərbaycan Respub- 
likasının Təhsil İnstitutu tərəfindən həyata 
keçirilib. İnstitutun müvafiq əməkdaşları Məktəb 
İnkişaf Planı (MİP) əsasında 6 saatlıq təlimlərdə 
iştirak edib, Məktəb İnkişaf Planına gender 
məsələlərinin inteqrasiyasını, inzibati və pedaqofi 
heyətə genderyönümlü metodiki dəstəyin yol- 
larını öyrəniblər. 

Növbəti nümunə, UNICEF və Plan Interna- 
tional tərəfindən birlikdə hazırlanan “Gender 
Transformativ Təhsil” layihəsidir. Bu layihənin 
əsas məqsədləri təhsil sisteminin bütün isti- 
qamətlərinə, siyasət və pedaqogikadan tutmuş 
insanlarla olan münasibətlərə qədər bir çox 
məsələlərdə, stereotipləri qırmaq, gender nor- 
malarının yenilənməsini düşünmək, sistemdə 
bərabərsizlik və əsarət problemlərinin kökünü 
taparaq onlara fərqli həll yolları tətbiq etməkdən 
ibarətdir. Bu proqram bir çox Afrika və Asiya 
ölkələrində uğurla tətbiq olunub (UNICEF 2021). 

Vyana Universiteti tərəfindən hazırlanan və 
Avstriyada pilot layihə olaraq tətbiq edilən 
REFLECT proqramı digər uğurlu nümunədir. 
Bu proqram nəzəri olaraq Aktiotop modeli 
(Ziegler et al,, 2005) üzrə qurulub, müəllimlərin 
obyektiv və subyektiv hərəkət qabiliyyətlərini 
inkişaf etdirmək üçün nəzərdə tutulub. Aktiotop 
fərdi və fərdin qarşılıqlı əlaqədə olduğu sosial 
və informasiya mühitini əhatə edir (Ziegler et 
al,, 2013). Aktiotop modelə görə, fərdin qabi- 
liyyətləri yoxdur, xüsusi istedad anlayışı mü- 
əyyən bir sahədə nisbətən üstün olan və yüksək 

səviyyədə icra olunan hərəkətlərin hərtərəfli 
inkişafını əhatə edir. Yəni modelin mərkəzində 
fərd və fərdin hərəkətləri dayanır. Aktiotop 
model müəllimlərin işlərini icra tərzini və təhsil 
hədəflərini həm fərdi, həm pedaqoİi fəaliyyət, 
həm də ətraf və sosial mühit baxımından 
dəyərləndirən bir sistemdir. 

Pilot layihə kimi Aktiotop modelinin tətbiq 
edildiyi REFLECT proqramı 100 saat olmaqla 
2 semestr həyata keçirilib. 34 müəllim və onların 
568 şagirdinin iştirak etdiyi layihənin nəticələri 
REFLECT proqramının effektiv olduğunu 
göstərib. Müəllimlərin fərdi və mühitə görə 
icra tərzində oğlanlar və qızlar üçün də eyni 
dərəcədə inkişaf müşahidə edilib və şagirdlərin 
də gender bərabərliyi və ədalətli bir sinif mühiti 
haqqındakı fikirlərində müsbət dəyişikliklər 
ortaya çıxıb. Eləcə də müəllimlərin tədris 
prosesində REFLECT proqramından istifadə 
etməsi təhsil sistemində gender bərabərliyinin 
öyrədilməsi üçün böyük bir imkan yaradıb 
(Kollmayer et al., 2020). 

Məktəbdə genderyönümlü yanaşma təhsilin 
keyfiyyətinin yüksəldilməsinə dəstək verir 
(Ananda, 2009). Təhsil müəssisələrində gender 
yanaşmasını nəzərə alan pedaqofi təcrübələrin 
uğurlu tətbiqi üçün müəllim və rəhbər heyətin 
maariflənməsinin, məktəb mühitində bu 
yanaşmaya riayət olunmasının əhəmiyyəti var. 


METODOLOGİYA 


Tədqiqatın aparılmasında tendensiyaları 
aşkar etmək, orta göstəriciləri hesablamaq, 
əlaqələri qiymətləndirmək və ümumi fikirlər 
əldə etmək üçün rəqəmsal məlumatların təhlili 
və toplanmasında kəmiyyət metodologiyasından, 
tədqiqat metodu olaraq isə sorğudan istifadə 
olunub. Onlayn sorğu anketi əsas alət olaraq 
seçilib, məlumatlar bu yolla toplanıb və təhlilləri 
təqdim edilib. Tədqiqatda ortalamalar müəyyən 
edilib, proqnozlar verilib, əlaqələr yoxlanılıb. 
Tədqiqatın əsas məqsədi seçilən metod vasitəsilə 
müəllimlərin peşəkar inkişafında genderyönüm- 
lü yanaşmanın, ümumi təhsildə gender məsələ- 
lərinin nəzərə alınmasının vacibliyinin nə dərə- 
cədə əhəmiyyətli olmasını müəyyən etmək və 


Azərbaycan məktəbi, 2023. No4 


hazırlanacaq peşəkar inkişaf proqramı ilə bağlı 

müzakirələri inkişaf etdirməkdir. 

Tədqiqat sualları: 

ə Müəllimlərin ümumi təhsildə gender məsə- 
lələrinin nəzərə alınması haqqında fikirləri 
nədir? 

ə Müəllimlərin peşəkar inkişafında gender- 
yönlü yanaşmanın nəzərə alınması haqqında 
fikirləri nədir? 

Suallar tədqiqatın mövzusuna uyğun olaraq, 
mövzu haqqında kifayət qədər məlumat almağa 
yönəlib. Respondentlər ümumilikdə açıq və 
qapalı olmaqla 20 sualı cavablandırıblar. Sorğu 
sualları 2 hissədən ibarətdir: demoqrafik mə- 
lumatlar və münasibəti ölçən suallar. Demoqrafik 
məlumatlar respondentlərin cinsi, yaşı, iş təc- 
rübəsi, tədris etdiyi fənni əhatə edir. İkinci hissə 
isə müəllimlərin ümumi təhsildə gender mə- 
sələlərinin və peşəkar inkişafında genderyönüm- 
lü yanaşmanın nəzərə alınmasına dair müna- 
sibətlərini ölçən suallardan ibarətdir. Tədqiqat 
çərçivəsində sorğu suallarının hazırlanmasından 
sonra 18 respondent ilə sınaqdan keçirilib və 
etibarlılığı (reliability) hesablanmış və validliyi 
(validity) yoxlanıb. Statistik hesablanma ilə 
etibarlılıq, Kronbax alfa (o) dəyəri 0,83 olub. 
Kronbax alfa (o) 0 ilə 1 arasında dəyişir, daha 
yüksək dəyərlər sorğunun daha etibarlı olduğunu 
göstərir. Kronbax alfa (o) dəyəri 0,83 bərabər 
olması sorğunun etibarlı olduğunu göstərir. 
Sorğu əsas mərhələdə heç bir dəyişiklik edil- 
mədən tətbiq olunub. Tədqiqat çərçivəsində 
sorğu “Google Forms” vasitəsilə hazırlanıb və 
sorğuya keçid müəllim qruplarına VVhats app 
vasitəsilə göndərilib. 

Sorğuda dixotom (BəliS.Xeyr) və 5 likertli 
(“Qətiyyən razı deyiləm” “Razı deyiləm” “Qismən 
razıyam”, “Razıyam” “Tamamilə razıyam”) 
sualların təhlili prosesi başlamadan öncə “Bəli” 
və “Xeyr” 0, 1, likertlər isə 1-5 rəqəmləri ilə 
kodlaşdırılaraq standartlaşdırılıb. Yekunda data 
təmizlənmiş və statistik təhlil olunub. 


Respondentlər haqqında ümumi məlumat 


Sorğuda, ümumilikdə, 65 fənn müəllimi 
iştirak edib. Sorğuda iştirak edən müəllimlərin 

Tədris etdiyi fənnə görə müəllim sayı 


16 

tədris etdikləri fənnə görə say tərkibi Diaqram 
1-də təsvir olunub. 

Sorğuda iştirak edən müəllimlərin cins tərkibi 
Diaqram 2-də göstərilib. 

Yaşa və iş təcrübəsinə görə sorğuda iştirak 
edənlərin sayı Cədvəl 1-də əks olunub. 

Respondentlərin həftəlik dərs saatları ilə 
bağlı məlumatlarına nəzər saldıqda, əsasən 

19-24 saat dərs deyən müəllimlərin sayının 
(22) üstünlük təşkil etdiyi aşkar edilib. Həftəlik 
dərs saatlarının miqdarı 7-12, 13-18 və 25-36 
saat olan müəllimlərin sayı isə demək olar 
bərabər (12-13) olub (Diaqram 3). 

Peşəkar iş təcrübəsinə görə müəllimlərin 
paylanması Diaqram 4-də təsvir olunub. 


Diaqram 2 Diaqram 2. Sorğu iştirakçılarının 
cins tərkibi 

Cədvəl1 Yaşa və iş təcrübəsinə görə sorğuda iştirak edənlərin sayı 


Yaş 26-35 36-45 46-57 56-65 
İş təcrübəsi ) 3-5 il / 6-10 il I 1-20 ili 3-5il 1 6-10il İ TI-20 il 1 21 ildən çox 1 6-10 il. 1-20 il İ 21 ildən çox 21 ildən çox 
Say 2 5 7 1 5 7 s 1 ə 13 2 
Respondentlərin həftəlik dərs saatları 

HƏFTƏLİK 

TƏDRİS SAATI 


SAY 


6 saata qədər 7-12 13-18 


20 -- 
15- 
10 - 
İN 
0- 


19-24 


El 6 saata qədər 
E1 7-12 saat 

Bil ı3-18 saat 
El 19-24 saat 
Bil 25-36 saat 


25-36 


HƏFTƏLİK TƏDRİS SAATI 


TƏDQİQATIN NƏTİCƏLƏRİ 


Respondentlərə verilən ilk sual cins və 
genderə aid ifadələrlə tanışlıqlarına dair olub. 
Maraqlıdır ki, sorğunu cavablayan müəllimlərin 
demək olar hamısı (97906) bu haqda məlumatlı 
olduqlarını bildirib. Az sayda (306) müəllim isə 
bu haqda məlumatlı olmadıqlarını qeyd edib 
(Diaqram 5). 

“Genderyönümlü təlim metodları” vəsaitində 
genderin tərifi kişi və ya qadına aid olan sosial, 
davranış və mədəni gözləntilər, atributlar və 
normalar kimi izah edilir (International Finance 

Corporation, 2021). Sorğu iştirakçılarının Gender 
ifadəsini qısa olaraq necə izah edərdiniz? sualına 
cavabları daha ümumi olub. Belə ki, iştirakçıların 
8706-nin cavabı kişi və qadınların hüquq bəra- 
bərliyi kimi qeyd edilib. Digər 1306 isə cavab- 
larında daha əhatəli, “Cinslər arasında sosial, 
hüquqi, psixolofi cəhətdən bərabərlik” “Biolofi 
xüsusiyyətlərindən daha çox sosial və mədəni 
xüsusiyyətlərinə görə kişi və qadın arasındakı 
fərqlər” “Qadin və kişinin cinsindən asılı olmayaraq 
cəmiyyətdəki sosial yeri”, “Cins biolofi, gender 
sosiolofi aspektdən yanaşmadır” kimi fikirlər 
yer alır. 


Müəllimlərin peşəkar inkişafına genderyönümlü yanaşma 


Peşəkar iş təcrübəsinə görə müəllimlərin paylanması 


SAY 


3-5 il 6-10 il 


20 - 
.. 


PEŞƏKAR 
İŞ TƏCRÜBƏSİ 


Eli 3-51 
Bil 6-10: 
Hi ou 


EH 21 ildən çox 


11-20 il 21 ildən çox 


PEŞƏKAR İŞ TƏCRÜBƏSİ 


Gender yanaşmasını nəzərə alan məktəb, 
akademik, sosial, sağlam və təhlükəsiz mühitin 
və onu əhatə edən cəmiyyətin həm qızların, 
həm də oğlanların xüsusi ehtiyaclarını nəzərə 
alan məktəbdir. Belə məktəbdə tədris strate- 
giyaları, tədris və təlim materialları, sinifdə 
qarşılıqlı ünsiyyət və öyrənmənin idarə edilməsi 
də gender bərabərliyi nəzərə almaqla qurulur. 
Binalar, mebel və avadanlıqlar da daxil olmaqla 
məktəbdəki fiziki mühit gender baxımından 
uyğun olur (Ananda, 2009). Bütün bunlarla 
bərabər, müəllimlər güclü akademik və pedaqofi 
bacarıqlara sahib olmalıdırlar. Yalnız bu zaman 
şagird daha çox öyrənə bilər (Ballou 1996, 
Ehrenberg və Brevver 1995, Ferguson and Ladd 
1996). Belə ki, şagirdlər daha çox təcrübəli 
müəllimlərdən öyrənirlər (Darling-Hammond, 
2000, Rivkin, et al,, 1998). Tədqiqatlara əsas- 
lanaraq müəllimlərin dərsin planlaşdırılması, 
tədris prosesinin, sinfin idarə edilməsi və fəa- 
liyyətin qiymətləndirilməsində, o cümlədən 
tədris prosesi zamanı qız və oğlan şagirdlər 


Cins və genderə aid ifadələrlə tanışlıq 


EI Bəli EH Xeyr 


üçün bərabər imkanların yaradılması haqqında 
fikirləri öyrənilib. Belə ki, “Dərsin planlaşdı- 
rılması zamanı həm qızların, həm də oğlanla- 
rın iştirakını təmin edən öyrənmə mühitinin 


http://as-iournal.edu.az 


Ülkər Babayeva, İlahə Tağıyeva 


Cədvəl 2 


"Dərsin planlaşdırılması zamanı həm qızların, həm də oğlanların iştirakını təmin edən öyrənmə 
mühitinin qurulmasına diqqət edilir” fikrinə münasibət 


Cins Qətiyyən Qismən Razı deyiləm Razıyam Tamamilə 
razı deyiləm razıyam razıyam 

Kişi 8306 190 790 106 290 

Qadın 790 1696 790 3906 3106 


ərzə ellin “Təhsil ocaqlarında gender bərabərliyinin təşviqinin vacib üsul”u sualına münasibət 


Cins “üız kimi” və ya Gender stereotiplərini 
“kişi kimi” özündə əks 
bənzətmələri ilə etdirməyən 
şagirdləri prosesə tədris materiallarından 
stimullaşdırın istifadə edin 

Kişi 011296 1606 

Qadın 1196 1996 


qurulmasına diqqət edilir” fikrinə sorğu iştirak- 
çılarının cavabları Cədvəl 2-dəki kimi olub. 

Nəticələrdən göründüyü kimi sorğuda iştirak 
edən kişi müəllimlərin cavabları qadınların 
cavabından tam fərqlidir. Məktəblərdə gündəlik 
həyatda şagirdlər və müəllimlər öz cinsi kim- 
liklərini nümayiş etdirirlər və eyni zamanda 
onların kimliklərinin çərçivəyə salındığı gender 
sərhədlərini yenidən qururlar (Hall, 2002). 
Sinifdə oğlanlar cavab verərkən qışqırmaqla, 
qızları qorxutmaq üçün həm fiziki, həm də 
şifahi olaraq zorakılıq etməklə üstünlük təşkil 
edirlər. Onlar davamlı olaraq qızları idarə edir, 
müqavimət göstərənləri isə daha da alçaltmaq 
üçün istehzaya məruz qoyurlar (Dunne, 2007). 

Aşağıdakı mülahizələrdən hansıların “Təhsil 
ocaqlarında gender bərabərliyinin təşviqinin 
vacib üsul”u olduğunu hesab edirsiniz? (Bütün 
uyğun variantları seçin) sualına qadın respon- 
dentlərin cavabları kişi respondentlərdən çox 
fərqlənir (Cədvəl 3). 

Bu, eynilə /lohns Hopkins Bloomberg İctimai 
Səhiyyə Məktəbi tərəfindən həyata keçirilən 
təlim proqramının məqsədində nəzərdə tutulan 

İstifadə olunan 

tədris materiallarında 
gender bərabərliyinin 
qorunmasına 


Sinfə, yaxud hər hansı 
bir auditoriyaya 
müraciət edərkən 
"hamı” əvəzliyindən 


diqqət edin istifadə edin 
500 3306 
2500 4300 


kimi təkcə sağlamlığı yaxşılaşdırmaq deyil, həm 
də müsbət fərdi və kollektiv fəaliyyətə imkan 
yaratmaqla qızlar və onların icmalarına “güclü 
qızlar” ifadəsi ilə hərəkətə keçmək, təhqirlərə 
və zorakılığa qarşı dura bilmək və öz arzularının 
arxasınca getmək səlahiyyətini verməyin zamanı 
olduğunu bildirir (/ohns Hopkins Bloomberg 
School of Public Health, 2011). Sorğu iştirak- 
çılarının cavabları da artıq məktəblərdə gen- 
deryönümlü yanaşmanın təşviqinin vacibliyini 
önə çıxarır. Belə ki, “Genderyönümlü pedaqogika, 
müəllimləri dərsin planlaşdırılması, tədrisi, 
sinfin idarə edilməsi və fəaliyyətin qiymətlən- 
dirilməsinə yönləndirən inklüziv yanaşmadır” 
fikrinə sorğuda iştirak edən qadın və kişilərin 
yanaşmaları fərqli olub. Belə ki, qadın respon- 
dentlərin yanaşmasının birmənalı olmaması 
müşahidə edilir (Cədvəl 4). 

Təhsildə gender bərabərliyi qızların və 
qadınların, oğlanların və kişilərin təhsildən 
bərabər şəkildə yararlanmaq, iştirak etmək, 
təhsil almaq və ondan faydalanmaq hüququdur. 
Bu bir sıra milli və beynəlxalq sənədlərlə təmin 
edilir: UNESCO-nun Təhsildə ayrı-seçkiliyə qarşı 

Cədvəl 4 


“Genderyönümlü pedaqogika, müəllimləri dərsin planlaşdırılması, tədrisi, sinfin idarə edilməsi 
və fəaliyyətin qiymətləndirilməsinə yönləndirən inklüziv yanaşmadır” fikrinə münasibət 


Cins Qətiyyən Qismən Razı deyiləm Razıyam Tamamilə 
razı deyiləm razıyam razıyam 

Kişi 0.1196 0.4106 896 4106 896 

Qadın 406 306 2296 3696 806 


Təhsildə genderyönümlü 
yanaşmanı təşviq edən hər 
hansı bir təlimdə iştirak 


Cədvəl 5 


Cins Bəli Xeyr Cəmi 
Kişi 9 9 12 
Qadın 7 36 53 


Konvensiyası (UNESCO, 1960), Qadınlara qarşı 
ayrı-seçkiliyin bütün formalarının ləğv edilməsi 
haqqında Konvensiya (CEDAVV, 1981), Uşaq 
Hüquqları Konvensiyası (CRC, 1989) , Davamlı 
İnkişaf Məqsədləri (DİM) 4 və 5 (SDGs, 2015) 
və İnkişaf üzrə Yeni Avropa Konsensusunda 
(2017) Avropa İttifaqı (Aİ) tərəfindən irəli 
sürülən “Heç kəsi geridə qoyma” yanaşması. 
Təhsildə gender bərabərliyi təkcə məktəb- 
lərdə təhsil alan oğlan və qızlara deyil, həm də 
kişi və qadın pedaqoqlara, məktəb rəhbərləri, 
təlimçilər, o cümlədən təhsil orqanlarının əmək- 
daşlarına da şamil edilməlidir (European Union, 
2020). Beləliklə, müəllimin öyrənmədəki rolunu 
nəzərə alaraq peşəkar inkişaf proqramlarının 
hazırlanmasında genderyönümlü yanaşmaya 
xüsusi diqqət edilməlidir. Respondentlərin “Siz 
təhsildə genderyönümlü yanaşmanı təşviq edən 
hər hansı bir təlim(lər)də iştirak etmisinizmi?” 
sualına cavabları Cədvəl 5-dəki kimi olub. 
Təhsildə genderyönümlü yanaşmanı təşviq 
edən təlimlərin məcburi və ya icbari olması ilə 
bağlı sorğu iştirakçılarının fikirləri öyrənilib. 
Bu sualı ümumilikdə 55 nəfər cavablandırıb. 
Onlardan 11 nəfəri (2000) “Bəli” cavabı verməklə 
təlimlərin məcburi, 44 nəfər (80606) “Xeyr” 


Cədvəl 6 


Təhsildə genderyönümlü yanaşmanı 
təşviq edən təlimlərin keyfiyyətinə 
münasibət 


Cins əla Orta Pis Yaxşı Yekun 
Kişi 16.6776 33.3200 001716 5096 10096 
Qadın 20.5176 25.6476 2.5676 51.287164 10096 


cavabı qeyd etməklə təlimlərin könüllü olduğunu 
bildirib. 

Təhsildə genderyönümlü yanaşmanı təşviq 
edən təlimlərin keyfiyyəti respondentlər tərə- 
findən Cədvəl 6-dakı kimi qiymətləndirilib. 

Nəticələr göstərir ki, təhsildə genderyönümlü 
yanaşmanı təşviq edən təlimlərin keyfiyyəti, 
ümumilikdə yaxşı kimi dəyərləndirilir. Müəl- 
limlərin peşəkar inkişafında genderyönümlü 
yanaşmanın nə dərəcədə vacib və əhəmiyyətli 
olması ilə bağlı respondentlərin fikirləri öyrənilib. 
Onların “Keçirilən təlimlər tədris prosesinin 
səmərəli aparılması üçün faydalıdır” fikrinə 
cavabları Diaqram 6-da təsvir olunub. 

Respondentlərin cavablarının cinsə görə 
paylanması Cədvəl 7-də əks edilib. 

Genderyönümlü yanaşmanı təşviq edən tə- 
limlər qadin və kişi iştirakçıların xüsusi öyrənmə 
ehtiyaclarını və bunların harada fərqlənə bilə- 
cəyini, eləcə də gender dinamikasının, rolların 
və gözləntilərin öyrənmə təcrübəsinə necə təsir 
göstərə biləcəyini nəzərə alan təlim metodlarını 
və təlim materiallarını əhatə edir (IFC, 2021). 
Müəllimlərin peşəkar inkişaf ehtiyacları nəyin?, 
kimə?, necə?, harada?, nə vaxt? öyrədilməsi və 
öyrənmənin necə baş verməsi ilə əlaqədardır. 

Keçirilən təlimlərin tədris prosesinin səmərəli aparılması üçün faydalılığı 


Tamamilə razıyam 
1496 


Razı deyiləm 
576 
Qismən razıyam 
3076 


P Qətiyyən razı 
deyiləm 
076 


Cədvəl 7 Keçirilən təlimlərin tədris prosesinin səmərəli aparılması üçün faydalılığı 


Cins Qismən Razı Razıyam Tamamilə Yekun 
raziyam deyiləm razıyam 
Kişi 571496 00196 14.2806 28.5790 10096 
Qadın 214306 41696 50.0096 23.8106 10096 
MƏHDUDİYYƏTLƏR rından da istifadə etmək faydalı olardı. Digər 


Tədqiqat zamanı ortaya çıxan məhdudiyyətlər 
sırasına onlayn sorğuda iştirak edən müəllim- 
lərin əksəriyyətinin (45) təhsildə genderyönümlü 
yanaşmanı təşviq edən hər hansı bir təlimdə 
iştirak etməməsini göstərmək olar. Müəllimlər 
təlimdə iştirak etdikdən sonra onu öz sinif təc- 
rübələrinə inteqrasiya etməsi, bu təcrübələrin 
müəllimin tədris prosesini necə gücləndirdiyini, 
o cümlədən şagirdlərin akademik nailiyyətlərinə 
təsirini ölçməyə imkan verməsi məqsədəuyğun 
olardı. Bununla yanaşı, tədqiqat aləti kimi yalnız 
sorğudan istifadə olunub. Daha obyektiv nəticələr 
üçün sorğu ilə yanaşı digər tədqiqat metodla- 


Azərbaycan məktəbi. 2023. No4 


məsələ odur ki, onlayn sorğulardan əldə olunan 
məlumatlar insanlarla üzbəüz müzakirələr za- 
manı əldə olunan məlumatlar qədər zəngin 
deyil, 


NƏTİCƏ VƏ TƏKLİFLƏR 


Cari tədqiqatla təhsildə genderyönümlü ya- 
naşmanın təşviqi ilə müəllimlərin dərs plan- 
laşdırılması, tədrisi, sinfin idarə edilməsi və 
fəaliyyətin qiymətləndirilməsinə dair mövcud 
vəziyyət tədqiq olundu. Aydın oldu ki, təhsildə 
gender bərabərliyində dəyişikliyə nail olmaq 
üçün idarəetmədə, dərslik və kurikulumlarda, 


Müəllimlərin peşəkar inkişafına genderyönümlü yanaşma 


müəllimlərin təlimində, valideyn və icmalarda, 

planlaşdırma və siyasətdə yeni yanaşmalar 

tətbiq etmək vacibdir (European Union, 2020). 
Tədqiqatın nəticəsi olaraq, müəllimlərin 

peşəkar inkişafını təmin etmək məqsədilə 20 
saatlıq ixtisasartırma proqramı hazırlandı. Proq- 
ram beş moduldan ibarət olmaqla “Məktəbdə 
gender bərabərliyi və təhsil siyasəti” “Gender 
və məzmun” “Gender və öyrənmə mühiti” “Gen- 
der və pedaqoii strategiyalar” “Gender və plan- 
laşdırma” mövzularını əhatə edir. Proqramda 
mövzuların məntiqi ardıcıllığı, bir-biri ilə əla- 
qəliliyi, sadədən mürəkkəbə doğru sıralanması 
mövcud tədris və məzmuna uyğunlaşdırılmış, 
müəllimlərin real təcrübələri üzərində sistem- 
ləşdirilib. 

Apardığımız tədqiqat gələcəkdə bu və ya 
oxşar mövzuda həyata keçiriləcək tədqiqatlar 
üçün mənbə rolunu oynamaqla yanaşı, onlar 
üçün tövsiyə və imkanlar təqdim edir: 

ə Qızlar və oğlanların STEM, texniki peşə sa- 
hələrinə gender bərabərliyi gözlənilməklə 
cəlb olunması, 

ə Müəllimlərin inklüzivliyi, effektiv ünsiyyəti, 
tənqidi düşüncəni, oğlan və qızlar arasında 
bərabərliyi təmin edən tapşırıqlara əsaslanan 
öyrənən mərkəzli metodologiyadan istifa- 
dənin həyata keçirilməsi (European Union, 
2020). 

ə Məktəblərdə genderyönümlü yanaşmanın 
qızların və oğlanların öyrənmə nalliyyətlə- 
rinin yüksəldilməsinə təsiri (Ananda, 2009). 
Bu istiqamətdə gələcəkdə aparılacaq tədqi- 

qatların nəticələrini təhlil və müqayisə etmək 

həqiqətən maraqlı olardı. 

